

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, फाल्गुण १५ गते २०२६ साल

श्री ५ को सरकार
गृह पञ्चायत मन्त्रालयको
सूचना

देहायको सूचना सर्वसाधारणको जानकारीका लागि प्रकाशित गरिएको छ ।

(१) गाउँ पञ्चायत ऐन २०१८ को दफा ६ को उपदफा (१) बमोजिम श्री ५ को सरकारले पर्सा जिल्ला अन्तर्गतका सितलपुरछपकैया, श्रीपुर र मुरली गाउँ सभाहरूलाई खारेज गरेको छ ।

(२) पर्सा जिल्ला अन्तर्गतका सितलपुरछपकैया, श्रीपुर र मुरली गाउँ सभाको सम्पूर्ण ईलाकाहरू थप गरी अर्को नगर पञ्चायतको स्थापना गर्नु परेकोले नगर पञ्चायत ऐन २०१६ को दफा ४४ को उपदफा (१) ले दिएको अधिकार प्रयोग गरी श्री ५ को सरकारले वीरगन्ज नगर पञ्चायतलाई खारेज गरेको छ ।

(३) वीरगन्ज नगर पञ्चायत र पर्सा जिल्ला अन्तर्गतका सितलपुरछपकैया, श्रीपुर र मुरली गाउँ सभाको सम्पूर्ण ऋण, धन, अधिकार, दायित्व, जायज्यथा र कागजपत्रहरू पर्सा जिल्लाका प्रमुख जिल्ला अधिकारीले पछि स्थापना हुने वीरगन्ज नगर पञ्चायतलाई बुझाउने गरी हाललाई उक्त गाउँ सभा र नगर पञ्चायतका साविक पदाधिकारीहरूबाट बरबुझारथ गरि लिनु पर्नेछ । खारेज गरिएको वीरगन्ज नगर पञ्चायतको निर्वाचित र मनोनीत सदस्य बाहेक अन्य कर्मचारीहरू अर्को नगर पञ्चायतको स्थापना नभएसम्म आफ्नै साविक पदमा कायम रहनेछन् ।

आज्ञाले—

सुन्दरप्रसाद शाह

श्री ५ को सरकारको सचिव

(१७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(१८)

नेपाल राजपत्र भाग ३

श्री ५ को सरकार
गृह पञ्चायत मन्त्रालयको
सूचना

देहायको सूचना सर्वसाधारणको जानकारीको लागि प्रकाशित गरिएको छ ।

नगर पञ्चायत ऐन २०१६ को दफा ३ को उपदफा (१) ले दिएको अधिकार प्रयोग गरी श्री ५ को सरकारले २३,२२६ जनसंख्या र निम्नलिखत ईलाका भएको वीरगन्ज नगर पञ्चायतको नामले नगर पञ्चायतको स्थापना गरेको छ ।

उक्त नगर पञ्चायत खारेज हुनुअघिसम्म कायम रहेको वीरगन्ज नगर पञ्चायतको ईलाका र आजैका मितिमा प्रकाशित सूचना बमोजिम वीरगन्ज नगर पञ्चायतमा थप हुन आएको पर्सा जिल्ला अन्तर्गतको सितलपुरछपकैया, श्रीपुर र मुरली गाउँ सभाको ईलाका ।

उपरोक्त बमोजिम नयाँ स्थापना भएको वीरगन्ज नगर पञ्चायतको वडा विभाजन र चुनाव समेत गर्नु पर्ने भएकोले यही सूचनाद्वारा सम्बन्धित पदाधिकारीहरूलाई जानकारी गराईएको छ ।

आज्ञाले -

मुन्दरप्रसाद शाह

श्री ५ को सरकारको सचिव ।

६८२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।